

Çülməələr

Bəşir Həsənov,

Tovuz Rayon Mədəniyyət və Turizm Şöbəsinin müdir əvəzi

Başından boş yer yoxdur

Bir nəfər məclisə gecikir. Panamasını çıxarıb münasib bir yer axtarır. Dörd yanına boylanır, yer tapmayanda məcbur olub soruşur ki, bir boş yer yoxdurmu, bunu qoyun.

Bəşir müəllim məclisin başında əyləşib təmadalıq edirmiş və bu mənzərənin seyr etdiyindən dözməyib deyir:

-Ə, başından boş yer yoxdur, ora qoy!

Züçülər qabaq gəlir

Mədəniyyət evində keçiriləcək konsert gecikirmiş. Bəşir müəllim direktordan bunun səbəbini soruşur.

Direktor:

-Bəşir müəllim, züçülər gəlib, ancaq əsas çalğıçılar gəlməyib.

Bəşir müəllim:

-Züçülər həmişə hər yerə hamıdan qabaq gəlirlər.

Əli aşağıdır

Nüfuzlu idarələrin birinin kiçik işçiləri sanitar-epidemioloji stansiyasının baş həkimi Bağrovun üstünü kəsdirib deyirlər ki, neçə vaxtdır görükmürsən bizə hörmət elə. Həkim də dad edir ki, imkanım yoxdur, əlim aşağıdı.

Bəşir müəllim fikir verir ki, həkim yalnız köynəkdədi. O, əli ilə köynəyin açıq yerini göstərib deyir:

-Ə, bu yazıqdan nə istəyirsiniz, imkanı olmasa özünə alt köynəyi alar da.

Pojarnıya zəng elə

Bəşir müəllim dostları ilə çayxanada çay içirmiş. Çayçı da bunlara gec qulluq edir, ancaq qonşu stola tez-tez çay aparırmış. Bəşir müəllim hövsələdən çıxıb çayçıya deyir:

-Səhərdən fikir verirəm, o stola nə tez-tez çay verirsən?

Çayçı dedi:

-Yazığın yangısı var, ona görədi.

Bəşir müəllim deyir:

-Yangısı var, pojarnıya zəng elə, gəlsin, söndürsün.

Uşağı sən saxla

Bəşir müəllim işçiləri kabinetdə qəbul edirmiş, müavini tələsik içəri girib deyir ki, bir uşaq qadın var, uşağı narahatlıq edir, xahiş edirəm onu tez qəbul edin. Bəşir müəllim razılıq verəndən sonra, müavin qapıdan çıxıb çıxma soruşur ki, bəs uşağı neyləyim?

Bəşir müəllim deyir:

-Uşağı sən saxla, qoy anası gəlsin!

Dodaq tərpnəməsi

Azafı Hüseyin Bəşir müəllimlə rastlaşanda salamını eşitmir. Ötüb keçəndən sonra geri qanrılıb deyir ki, niyə salamımı almadın?

Bəşir müəllim deyir:

-Ə, kar olduğumu bildirdim, korluğumu təzə bildim. Heç olmasa dodaqlarımın tərpnəməyinə fikir verəydin də.

Gülməclər

40 aşığın rəhbəri

Bir gün necə olursa rayonun rəhbər işçilərindən biri xüsusi tapşırıqla 2 nəfər aşığı Bakıdan çox mühüm bir tədbirə aparası olur. Bu el sənətkarları ilə cəmi bircə gün yol yoldaşlıq edən həmin adam qayıdandan sonra Bəşir müəllimə deyir ki, ay Bəşir müəllim, sən necə çətin insanlarla işləyirmişsən?

Bəşir müəllim deyir:

-A kişi, sən ki, rəhbər ola-ola ikicə aşıqla bircə gün yollaşa bilmədin, gör mən indi dağ imişəm ki, rayonun 40 aşığını (o vaxt Tovuzda 40 aşiq var idi) yola verə bilirəm.

Axıra saxlayır

Yenə bir gün Bəşir müəllim bir məclisdə tamadahlıq edirmiş. Necə olursa oradakıların birinin sağlığına bədə qaldırmaq yaddan çıxır. İş-işdən keçəndən sonra Bəşir müəllim sağlığı deyilməyəni və özünü vəziyyətdən çıxarmaq üçün deyir:

-Heç kefini pozma, ay filankəs, konsertlərdə artistin yaxşısını həmişə axıra saxlayırlar. Mən də sağlığın ağırını indi axıra saxlamışam. Gəlin bunu içək məxsusi səni sağlığına.

Mən canımı qurtardım

Səhlənkər işçisini işdən qovandan sonra Bəşir müəllim onun arvadı ilə qabaqlaşır. Bəşir müəllim görür ki, o, qaş-qabağını turşudub salam vermədən keçmək istəyir. Odur ki, deyir:

-Ay filankəs xanım, salam.

-Eh, ay Bəşir müəllim, nə salam, bir kişi nə idi ki, siz onu saxlaya bilmədiniz.

Bəşir müəllim deyir:

-Ay xanım, mən ondan canımı qurtardım, gör sən nə edirsən?

Sənin cibin doludur

Bir payız vaxtı Bəşir müəllim plaşlı gəzir-miş. Bu zaman bir tanış sovxoz direktoru buğlana-buğlana maşından düşür. Bəşir müəllim görüşüb deyir:

-Ay Bəşir müəllim, hava çox elə soyuq deyil ki, sən belə qalın qeymişən? Olmaya üşüyürsən?

Bəşir müəllim deyir:

-Adam cibindən üşüyər. Sənin cibin doludur, ona görə də üşümürsən: bu soyuq sənə yaz havası kimi gəlir.

İki əlli ötürmə

Bir gün Bəşir müəllim başında dostları ilə birlikdə Qara Həsəndə məclis qurubmuş. Qonaqlığı da özü verməli imiş. Görür yoldaşlarından biri qollarını çirməyib kababa elə girisib ki, gəl görəsən. Dözməyib deyir:

-Ə, hesab özünün olanda udquna-udquna yeyirsən, başqasınınkı olanda iki əlli ötürürsən, hə.

REDAKSİYADAN: Bir qayda olaraq həmişə düzlu gülməcləri, bir-birindən gözəl şerləri ilə görüşünüzdə gələn Mədəniyyət BƏŞİR bu dəfə də adətində xilaf çıxmadı. Onun "yumor boxçasını" qəbul edin, bu bayram günündə gülün, şənlənin...